

ዝምድናታት ማእከላዊ ምስራቕን ቃራና ጉዕዞ ቀርኒ አፍሪቃን፣ ብወዲ ባሻይ።

ክቡራት ኣንብብቲ'ዙ መልእኸቲ'ዙይ ቀራና ጉዕዞ ቀርኒ አፍሪቃ ዝብል ኣርእስቲ(ማንታ) እተመረጸሉ ኣብ ዘናና ቀርኒ አፍሪቃ ኣዘዩ ተስፋታት ዝህብ ወፍሪ መሰረታዊ ለውጥን ልምዳትን ዝረአዩሉ ኣብ ዘሎ እዋን ብኣንጻሩ ድማ ኣብ ልዕሊ'ቱ ስትራተጅካዊ ኣቀማምጣና ዝሃበና ተኣፋፊ ቦታታት፣ ዲክታቶራውያንን ሃይማኖታዊ ጸግዓውያንን መንግስታት ዘናና ዝምርቡዎ ወታደራዊ ነውጽታትን፣ ዘኸትሉዎ ጸረ ልምዳትን ጸረ-ኩሉ ሰብአዊ መሰላትን ካብ ኩሉ እዋን ንላዕሊ ጎሊሁ ብምህላወ እዩ። ኣብ ሓደ ሓደ ጥቕስታት ጽሑፋተይ ካብ ዝተናኸፎ ኣብ ዕድሜና ጥራሕ ኣብ ሃገራት ዓረብን ከባቢኡን ውግኣት ኣቋሪጹ ከም ዘይፈልጥ እዩ። ኣብ'ዙ ከባቢታት'ዙይ ዝኸሰት ኣዕናዊ ውግኣት ኣቀዲሞም ነቲ ሕብረተሰብ ከእምኑ ዝኸእሉ እዮም ተባሂሎም ፍልልያትን ሃይማኖት ተንከፍ ድሑር ሕብረተ-ሰባዊ ሕማማትን እዮም ዝቕስቀሱ። ሃይማኖት ብዓብዩ ጠቕሚ ውግኣት ከይኖሙ! ኣብ ሞንጎ እምነታት ዘለዉ ደቀቕቲ ፍልልያት ብምግዛፎም፣ ንኣብነት ሱና+ሸዓ ካብቶም ንግርጭታት ከም መሳርሒ ፍቱናት መድሃኒት ጌርካ ዝውሰዱ እዮም። ክልቲኦም ዘይነብሩላ ማእከላዊ ምስራቕ ኣይትኸነሎምን። ክልቲኦም ዝሰማምዑላ ማእከላዊ ምስራቕ ድማ ኣይትህልዎምን፣ ስለ'ዙይ ብእተፈላለዩ ምክንያታት ክዋግኡ ኣለዎም ማለት'ዩ። ኣብ ውሽጢ ከምዙይ ዝበለ ዕንደራታት ዋናታት ሰብ ጉዳይ ዝኸኑ ሃገራውት ወይ መንግስታት ናብተን ይቐርባና ዝብሉውን ወይ ገለ ጉንዖ ቀሚሰን ዝጸንሓ ሃገራት ዲፕሎማሲያዊ ጉያ እዮን ዝገብሩ። እዙይ ኣብ ከባቢና ብጭቡጥ ዝረኣ ዘሎ ቅድድም ስዑድን ኳታርን ከም ሓደ ኣብነት ገርካ ክረኣ ይከኣል። እምበኣር ናይ ትማልን ሎምን ጽባሕን ቀርኒ አፍሪቃን ደሴታት ዓረብን ኣቀማምጣ መሬተን እንትዘይኮይኑ ፖለቲካዊ መነባብርኡን ሓደ ኣይኮናን፣ ብድሕሪ ሕጂውን ሓደ ኣይኮናን፣ ጽባሕ ንዝወርድ ኣይሂ-ማይ ሎሚ ተጻዒኑ ዘሎ ደብና ብጉቡእ ኣቋልቦ ክንገብረሉ ግዱዳት ኢና። ብዙሓት ናይዙ ከባቢ ጽቡቕ ኣፍልጦ ዘለዎም ተንተንቲ ኣብዙ ከባቢ ጌይ ውግእ ዓለም ናይ ምክሳቱ ተኸእሎ ምህላወ ይእምቱ። ምክንያቱ ወታደራዊ መደበራት ምቅድዳም ማለት ከም ሓደ መርኣያ የመላኸት እዩ። ብዓብይኡ ምስ ናይ ስዑዲ ምስ ሰዓብታን ኳታርን ዲፖሎማሲያዊ ውግእ ተተሓሓዙ ዝማዕበለ ጉዳይ ኣሎ። ንሱውን ናሰያን ቱርክን ኢራንን ኣብ ጎድኒ ኳታር ምውጋን። ካብኡ ሓሊፉ ዘድሊ ሃላኺ ንብረት ምቕራብን ወታደራዊ ሓይሊ ቱርኪ ኣብ ግዝኣት ኳታር ምዕስካሩን ኣዘዩ ኣስጋኢ ምዃኑ የንጽር።

ናይ ሎሚ መልእኸቲ ጽሑፊይ፣

ካብቲ ዝቐደመ ጽሑፋት ከይረሓቕ ብሓፈሽኡ ኣብ ቀይሕ ባሕሪ! ብፍላይ ድማ ኣብ ማርሳታት (ወደባት ኤርትራን) ዝዱኮን ዘሎ ባዕዳዊ ወታደራዊ ምዕብልናታት ንቐርኒ አፍሪቃ ዘስዕቦ ኣሉታዊ ሃሰያታት ደጋጊምካ ምስትውዓሉ ኣገዳስነት ኣለዎ ዝብል እዩ። ብጊዝያዊ ጠቕምን ፖለቲካዊ ምንዝርናታትን እተኣታተዎ ወታደራዊ መደበራት ባዕዳውያን ሃገራት ብቐሊሉ ክለቕቕ ማለት ዘበት'ዩ። ብኣንጻር ወታደራዊ መደበራት ኣዕራብ ኣብ ዓሰብን ዓደንን ካሎኣት እተፈላለዩ ባዕዳዊ ወታደራዊ መደበራት እንተተተኸሉ ብሓፈሻ ቀርኒ አፍሪቃ፣ ብፍላይ ድማ ሃገርና መዋፈሪ ኩናት ምዃንን ዘይተርፍ እዩ። ኣብዙይ ቀዳሞት ተጠቃዕቲካብ ቀርኒ አፍሪቃ ኤርትራን ጅቡቲን ኢትዮጵያን ሰማልያን ከምዝኸኑ ምግግቱ ዘሸግር ኣይመስለንን። ድሮኳ ብሰንኪ ዲፕሎማሲያዊ ቁርቁስ ስዑድን ኳጠርን እቲ ኣብ ሞንጎ ዓሰብን ጅቡቲን ከም ሸምጋላይ ቦታ ሒዙ ዝጸንሐ ወታደራዊ ሓይሊ ኳጠር ብምውጽኡ መንግስቲ ኤርትራ ናብ ጎቦታት ራስ-ዱሜራ ብምስዳዳ ነገር ናብ ወጥሪ ተሓዲሱ መንግስቲ ጅቡቲ ክሲ መሰሪታ ትርከብ። መንግስታት ኤርትራን ጅቡቲን ዋላኳ ንመንግስቲ ኳጠር ጠሊመን ኣብ ጎኒ ስዑድን መሰልታ እንተወገና፣ ናብ ውግእ ከምረሐን ዝኸእል ወታደራዊ ምድላዋተን ወዲእን ዜሮ-ሰዓት ናይ ቃዕታ ምስሓብ ዝተረፈን ይመስላ።

ክቡራት ኣንብብቲ'ዙ ጽሑፍ'ዙይ! ቁድመን ናይ ሎምን ጽሑፋተይ ተመሳሳሊ እዩ፣ ፍልልዩ! ቅድም ክብል ሳዕቤናት ውግኣት ሰርያን ዓራቕን ማለት! ማእከላዊ ምስራቕ፣ ንቀርኒ አፍሪቃ ከመይ ይጸልወናን፣ ሎሚኸ ከመይ ጸልዩና፣ ጥራይ እዩ። ሓረግ ክሰሓብ፣ ገረብ ይእከብ ከም ዝበሃል፣ ኣብ ጎረባብቲ ዝህሉ ነውጹ ይኸን ሰላም ኩሉ ሳዕ ጸላዊ እዩ። እነሆ! ሎሚ ካብ ምጽላው ሓሊፉ ደቡባዊ ማርሳታት ኤርትራ ብጠቐጣዕ ሓይሊ ኣየር ኣዕራብ ተናዊጹ። ካብ'ዙይ ንላዕሊ ድማ ጥሕስት ልኡላውነት ከቶ የለን።

ግደታት መንግስታት ቀርኒ አፍሪቃ'ኸን?

ኣብ'ዙይ መንግስቲ ኢትዮጵያን ሰዓብታን ኣብ ሞንጎ ሃገራት ኣዕራብ (ስዑድን ኳጠርን) ንእተላዕለ ዲፕሎማሲያዊ ውግእ ብሰላም ክፍታሕ ዝብል መርገጽ ከምዝሓዘት ዝፍለጥ ኮይኑ! ለባምን ንሰላም ዘና ቀርኒ አፍሪቃ ዝእም ምዃኑ ኣየታሓትትን። ሰላም ድማ ልዕሊ ኩሉ ንመንግስታትን ህዝብታትን ኢትዮጵያ-ኤርትራ የጎድሶም እዩ። ኣብ ህንጥይነትን ፖለቲካዊ ዕንደራን ዝነብር መንግስቲ ኤርትራ ግን! ድሮ ኣብ ጎድኒ ራብሓታት ሰዕዲ ዓረብን መሻርኽታን ደው ብምባል ብዛዕባ ሰላም ዘና ኣብ ኣጀንዳ ህግደፍ የለን። ብዓንተቡኡውን ብሳንቡእ ግብጺ ዘስተንፍስ ጉጅለ ካልእ ትጽቢት ኣይግበረሉን። <ስብሓት> ዝመጸካ ኣይትስሓት ከም ዝበሃል! መንግስቲ ኢትዮጵያ ነውጽታት ሃገራት ዓረብን ምዱኳን ወታደራዊ መደበራት ሃገራት ዓረብ ኣብ ቀርኒ አፍሪቃን፣ ብኹሉ መዳዩ ንመንግስታትን ህዝብን ኢትዮጵያ ዝጎድእ ምዃኑ ዝስሕትዎ ኣይመስለንን። ከም ኣቀማምጣ መሬት ግብጽን ስዑድን ኣብ ደቡባዊ ቀይሕ ባሕሪ ወታደራዊ መደበራተን ምድኳን ማለት ጠንቁን ሳዕቤኑን ተደማሚሩ ንጥፍኣትና ምዃኑ ክሰሓት የብሉን።

ግደታት ደምበ ተቐውሞ'ኸን?

ካብ ስርዓት ህግደፍስ ብዓንተብኡውን ትጽቢት ኣይግበርን። እቲ ካልእ ዘሰክፍ እንተሎ ግን! ንኣያሎ 10ተታት ዓመታት ኣብ ኣዲስ ኣበባ <ማርሻ እንዴትሮ> ወቲፎም ብስም ጭርሖ ተቐውሞ ፈዚዘም ዘለዉ ስማውያን ጉጅለታት እዩ። ካብ ሓደ ውድብ ወይ ጉጅለ እዩ ዝብል ብጽሑፍ ይኸን ብመልክዕ ሰሚናር ንዘናናን መጻኢ ሓደጋታቱን ዝእምት ወግዓዊ መግለጺ ወይ መብርሂ ብዘይ ምህላወ እዩ። ገሊኦቶም ብስም ብሃይማኖት ገሊኦቶም ብስም ብሄር ካብ ዝሸኩቱ ኣይወሓደን። ንሳቶም ኣይሓፍሩ፣ መንግስቲ ኢትዮጵያ ድማ ኣይስልቶቶ ተቐለስቲ ዘይኮኑስ ሓልፍታት (ቤት ክንክን-ኣዛውንት) ተፈቐዱሎም ይነብሩ ኣለዉ ካብ ምባል ንላኦሊ ካልእ ትርጉም ኣይንረኽበሎምን። ሃገር ካብ ህግደፍ ጥራይ ዘይኮነትስ ካብ ደምበ ተቐውሞውን ፍጹም ተስፋ የብላን።

ስለ'ዙይ ህዝቢ ጉዳዩ ክርኢ ይግባእ፣ ህዝቢ እዩ ወሳኒ፣ ኣቋልቦ ክንገብር ይግባእ።

ክሳብ ሰዓቢ ጽሑፍ ሰሰናዩ፣
27/06/17 ጅርመን፣